

Yuhanna «1»

*«Rosul Yuhanna yazghan birinchi mektup»
Eysa Mesih — Hayatlıq Kalamidur*

¹ Ezeldin bar bolghüchi, özimiz anglighan, öz közlirimiz tikilip qarighan we qollirimiz bilen tutup silighan hayatlıq Kalami toghrisida *silerge bayan qilimiz*■ ² (bu hayatlıq bizge ayan bolup, biz uni kördüq. Shuning bilen bu heqte guwahlıq bérimez hemde Ata bilen bille bolup, kényin bizge ayan bolghan shu menggülüq hayatni silerge bayan qilimiz)□ ³ — silernimu biz bilen sirdash-hemdemlikte bolsun dep biz körgenlirimizni we anglighanlirimizni silerge bayan qilimiz. Bizning sirdash-hemdemlikimiz Ata we Uning Oghli Eysa Mesih bilendur.□ ⁴ Silerning xushalliqinglar tolup

- **1:1** Luqa 24:39; Yuh. 20:27; Yuh. 1:1, 14; 2Pét. 1:16.
- **1:2** «Shuning bilen bu heqte guwahlıq bérimez hemde Ata bilen bille bolup, kényin bizge ayan bolghan shu menggülüq hayatni silerge bayan qilimiz» — «Ata» mushu yerde Xuda'Atini bildürudu; oqurmenler bu xette «Ata» we «Oghul» dégen sözleri körske, Xuda'Ata we Xudaning Oghli, yeni Uning Kalami Eysa Mesihni körsitidu.
- **1:3** «— silernimu biz bilen sirdash-hemdemlikte bolsun dep biz körgenlirimizni we anglighanlirimizni silerge bayan qilimiz. Bizning sirdash-hemdemlikimiz Ata we Uning Oghli Eysa Mesih bilendur» — «sirdash-hemdemlik» dégenlik Injilda bu alahide menide bolup, grék tilida «ortaqliq» dégen söz bilen ipadilinidu. Bu söz hem Xuda bilen bolghan alaqini, hem étiqadchilarning bir-biri bilen bolghan zich alaqisini, shundaqla Xudaning shapaitidin ortaq nésiwe bolushni bildürudu.

tashsun dep, bularni silerge yéziwatimiz.□

Xudaning yoruqluqida pak yashash

5 We biz Uningdin anglichehan hem silerge bayan qilidighan xewirimiz mana shudurki, Xuda nurdur we Uningda héchqandaq qarangghuluq bolmaydu.■ **6** Eger biz Uning bilen sirdash-hemdemlikimiz bar dep turup, yenila qarangghuluqta yürsek, yalghan éytqan we heqiqetke emel qilmaghan bolimiz.□ **7** Lékin U Özi nurda bolghinidek bizmu nurda mangsaq, undaqta bizning bir-birimiz bilen sirdash-hemdemlikimiz bolup, Uning Oghli Eysa Mesihning qéni bizni barliq gunahtin paklaydu.□ ■ **8** Eger gunahimiz yoq dések, öz özimizni aldighan bolimiz hemde bizde heqiqet turmaydu.■ **9** Gunahlirimizni iqrar qilsaq, U bizning gunahlirimizni kechürüm qilip, bizni barliq heqqaniysizliqtin pak qilishqa ishenchlik

- **1:4** «Silerning xushalliqinglar tolup tashsun dep...» — bezi kona köchürmilerde «Bizning xushalliqimiz tolup tashsun dep...» déyildi. ■ **1:5** Yuh. 1:9; 8:12; 9:5; 12:35, 36. □ **1:6** «Eger biz uning bilen sirdash-hemdemlikimiz bar dep turup, yenila qarangghuluqta yürsek, yalghan éytqan we heqiqetke emel qilmaghan bolimiz» — «heqiqetke emel qilmaghan bolimiz» grék tilida «heqiqetni qilmaymiz» dégen söz bilen ipadilinidu.
- **1:7** «Lékin U Özi nurda bolghinidek bizmu nurda mangsaq, undaqta bizning bir-birimiz bilen sirdash-hemdemlikimiz bolup, Uning Oghli Eysa Mesihning qéni bizni barliq gunahtin paklaydu» — «U Özi» mushu yerde, shübhisizki, Xudani körsitudi.
- **1:7** Ibr. 9:14; 1Pét. 1:19; Weh. 1:5. ■ **1:8** 1Pad. 8:46; 2Tar. 6:36; Ayup 9:2; Zeb. 143:2; Pend. 20:9; Top. 7:20.

hem adildur. □ ■ 10 Eger gunah qilmiduq dések, Uni yalghanchi qilip qoyghan bolimiz we Uning söz-kalami bizdin orun almighan bolidu.

2

Eysa Mesih - Xudagha bolghan wekilimizdur

1 I eziz balilirim, men silerni gunah sadir qilmisun dep, bu sözlerni yéziwatimen. Mubada birsi gunah sadir qilsa, Atining yénida bir yardenchi wekilimiz, yeni Heqqaniy Bolghuchi Eysa Mesih bardur. □ ■ 2 U Özi gunahlirimiz üçün *jazani*

□ 1:9 «gunahlirimizni iqrar qilsaq, u bizning gunahlirimizni kechürüm qilip, bizni barlıq heqqaniysizliqtin pak qilishqa ishenchlik hem adildur» — némishqa rosul «U (Xuda) ... ishenchlik hem adildur» deydu? (1) Xuda «muqeddes bendilirini étiqadi tüpeylidin kechürüm qildim» dése, u sözide ching turidu we ishenchlik; (2) Xuda adil sotchi bolup, gunahni jazalimay qoymaydu. Shunga bizni kechürüş üchün bizning gunahlirimizni öz ixtiyari bilen öz üstige alghan qurbanlıqımız gunahsız Eysa Mesihke qoyghan; u bizning ornimizda öldi. Shunga Yuhanna ««Xuda bizning gunahlirimizni kechürüşke...ishenchlik hem adildur» deydu. Xuda gunahlirimizni kechürüshi bilen ish toxtimaydu, elwette; u yene bizni «barlıq heqqaniysizliqtin pak qilidu». ■ 1:9 Zeb. 32:5; Pend. 28:13. □ 2:1 «I eziz balilirim,...» — «eziz balilirim» grék tilida «kichik balilirim». «Mubada birsi gunah sadir qilsa, Atining yénida bir yardenchi wekilimiz, yeni Heqqaniy Bolghuchi Eysa Mesih bardur» — «yardenchi wekil» grék tilida «paraklétos» déyilidu, bu söz «Yh.» 14:16, 26, 15:26, 16:7de «yardenchi» dep terjime qilinidu. «Paraklétos» shu yerlerde Muqeddes Rohni körsitudu. Shu yerlerdiki bu sözning toluq menisi toghruluq izahatlarnı körüng. ■ 2:1 1Tim. 2:5; Ibr. 7:25.

kötürgüchi kafarettur; mushu kafaret peqet bizning gunahlirimiz üçhünla emes, belki pütkül dunyadikilerning gunahliri üçhündür. □ ■

3 Bizning uni tonughanlıqımızni bileyishimiz — Uning emrlirige emel qılıshımızdır.

4 «Uni tonuymen» dep turup, Uning emrlirige emel qilmighuchi kishi yalghanchidur, uningda heqiqet yoqtur. ■ **5** Lékin kimki Uning sözige emel qilsa, emdi uningda Xudanıng méhir-muhebbiti heqiqeten kamaletkə yetken bolidu. Biz özimizning Uningda bolghanlıqımızni ene shuningdin bilimiz. ■ **6** «Xudada turup yashaymen» déguchi

□ **2:2** «U Özi gunahlirimiz üçhün jazani kötürgüchi kafarettur; mushu kafaret peqet bizning gunahlirimiz üçhünla emes, belki pütkül dunyadikilerning gunahliri üçhündür» — «jazani kötürgüchi kafaret» — 4:18, «Rim.» 3:25, «Ibr.» 9:5de mushuningha yéqin bir söz tépildi. Tewratta bu söz (ibraniy tilida) «kafaret texti» yaki «rehim texti» («Mis.» 25:17) hem bezide «gunah tilesħ qurbanlıqi» yaki «gunahni yapquchi qurbanlıq» dégen menide körülidu. Injilda uning asasiy uqumi Xudanıng ghezipini öz üstige élish we shundaqla gunahlardın pak qilishtur. ■ **2:2**

Yuh. 4:42; Rim. 3:25; 2Kor. 5:18; Kol. 1:20; 1Yuh. 4:10, 14.

■ **2:4** 1Yuh. 4:20. □ **2:5** «Lékin kimki uning sözige emel qilsa, emdi uningda Xudanıng méhir-muhebbiti heqiqeten kamaletkə yetken bolidu» — İnjil boyiche insanlar bir-birimizni söyleş üçhün we Xudanıng Özini söyleş üçhün qelbimizge «Xudanıng méhir-muhebbiti» Muqeddes Roh arqılıq tökülüshi kérek («Rim.» 5:5) andin bizning Xudagha we insalargha méhir-muhebbet körsitishimiz mümkün bolidu. Shunga «Xudanıng méhir-muhebbiti» Xudadin kelgen hem bizdin Xudagha hem insanlarga qaritilghan muhebbitimizning hemmisini körśitudu. «**Biz özimizning Uningda bolghanlıqımızni ene shuningdin bilimiz**» — «Uningda bolghanlıqımız»: — démek, Uning bilen yéqin alaqide bolghanlıqtur. «Rimliqlarga»diki kirish sözümüzdi «Mesihde» «Xudada» we «Rohta» togruluq bayanlırimiznimu körüstü. ■ **2:5** Yuh. 13:35.

bolsa *Eysaning mangghinidek oxshash méngishi kerek.* □ ■

Qérindashlарга мéхир-muhebbet körsitish nuring belgisi

⁷ I söyümlüklerim, silerge *burun anglap baqmighan* yéngi bir emrni emes, belki desleptin tartip siler tapshuruwalghan kona emrni yéziwatimen. Ushbu emr siler burundinla anglap kéliwatqan söz-kalamdur. □ ■ ⁸ Lékin yene kélép men silerge yéziwatqinimni yéngi emr *désekmu bolidu*; bu emr Mesihde hem silerdimu emel qilinmaqta, chünki qarangghuluq ötüp ketmekte, we heqiqiy nur alliqachan chéchilishqa bashlidi. □ ■ ⁹ Kimdekim özini «nurda yashawatimen» dep turup, qérindishini öch körse, u bugün'giche qarangghuluqta

□ **2:6** ««Xudada turup yashaymen» dégüchi **bolsa...**» — «Xudada» grék tilida «uningda». **«Eysaning mangghinidek oxshash méngishi kerek»** — grék tilida «Uning mangghinidek oxshash méngishi kerek». ■ **2:6** Yuh. 13:15; 1Pét. 2:21. □ **2:7**

«I söyümlüklerim, silerge burun anglap baqmighan yéngi bir emrni emes, belki desleptin tartip siler tapshuruwalghan kona emrni yéziwatimen. Ushbu emr siler burundinla anglap kéliwatqan söz-kalamdur» — Yuhanna körsetken emr, shübhisziki, «bir-biringlarga méhir-muhebbetni körsitinglar». 3:11, 4:21, «Yh.» 13:34, 15:12ni körüng. ■ **2:7** 2Yuh. 5. □ **2:8** «Lékin yene kélép men silerge yéziwatqinimni yéngi emr *désekmu bolidu*; bu emr Mesihde hem silerdimu emel qilinmaqta, chünki qarangghuluq ötüp ketmekte, we heqiqiy nur alliqachan chéchilishqa **bashlidi**» — bu sirliq emma bek muhim 7-8-ayetler togrulug «qoshumche söz»imizde azraq toxtilimiz. Bizningche asasiy menisi shuki, «rohiy hayat» kelgendifin kéyin insanlarda «bir-biringlarga muhebbet körsitish» heqiqeten mumkin bolidu, shunga bu emrmu «yéngi» bolidu. ■ **2:8** Yuh. 13:34; 15:12.

turuwatqan bolidu. **10** Qérindishigha méhir-muhebbet körsetken kishi yoruqluqta turmaqta, uningda gunahqa putlashturidighan héchnéme qalmaydu. ■ **11** Lékin qérindishini öch körgen kishi qarangghuluqtidur; u qarangghuluqta mangidu we qeyerge kétiwatqanlıqını bilmeydu, chünki qarangghuluq uning közirini qarighu qiliwetken. **12** Men bularni silerge yéziyatimen, i eziz balilirim, chünki gunahliringlar Uning nami üchün kechürüm qilindi. □ ■

13 Men buni silerge yéziyatimen, i atilar, chünki siler Ezeldin Bar Bolghuchini tonudunglar.

Men buni silerge yéziyatimen, i yigitler, chünki siler u rezil üstdin ghelibe qildinglar. □

14 Men buni silerge yéziyatimen, i eziz balilirim, chünki siler Atini tonudunglar.

Men buni silerge yéziyatimen, i atilar, chünki siler Ezeldin Bar Bolghuchini tonudunglar.

Men buni silerge yéziyatimen, i yigitler, chünki siler küchlüksiler, Xudaning söz-kalami silerde turidu we siler u rezil üstdinmu ghelibe qildinglar.

15 Bu dunyani we bu dunyadiki ishlarni söymenglar. Herkim bu dunyani söyse, Atining

■ **2:10** Yuh. 12:35; 1Yuh. 3:14. □ **2:12 «i eziz balilirim»** — grék tilida «i kichik balilirim». «men **bularni silerge yéziyatimen, i eziz balilirim, chünki gunahliringlar uning nami üchün kechürüm qilindi**» — «Uning nami» dégenlik Eysa Mesihning namidur. Oqur-menlerning éside barki, «Eysa» dégen nam «Perwerdigarning nijati» dégen menide. ■ **2:12** Luqa 24:47; Ros. 4:12; 13:38. □ **2:13 «men buni silerge yéziyatimen, i yigitler, chünki siler u rezil üstdin ghelibe qildinglar»** — «u rezil» Sheytanni körsitudu.

söygüsü uningda yoqtur. □ ■ 16 Chünki bu dunyadiki barlıq ishlar, yeni ettiki hewes, közlerdiki hewes we hayatigha bolghan meghrurluqning hemmisi Atidin kelgen emes, belki bu dunyadin bolghandur, xalas; □ 17 we bu dunya we uningdiki heweslerning hemmisi ötüp kétidu. Lékin Xudanıng iradisige emel qilghuchi kishi menggü yashaydu. ■

Dejjal — Eysa Mesihning reqibi

18 Eziz balılırim, zamanning axırkı saiti ýetip keldi; we siler dejjalning *axir zamanda* kéléidighanlıqını anglighininglardek, emeliyyette bolsa hazırlıning özidila nurghun dejjallar meydan'gha chiqtı; buningdin zamanning axırkı

□ 2:15 «Herkim **bu dunyani söyse, Atining söygüsü uningda yoqtur**» — Atining söygüsü» Xudadin kelgen muhebbet, démek. 2:5 we uningdiki «Xudanıng méhir-muhebbiti» togruluq izahatni körüng. ■ 2:15 Gal. 1:10; Yaq. 4:4. □ 2:16 «Chünki **bu dunyadiki barlıq ishlar, yeni ettiki hewes...**» — «ettiki hewes»: Injilda «et» yaki «etler» köp waqtarda insanlardıki gunahining tebiitini körsütidu. «Rimliqlargha»diki kirish sözning insanlardıki «et» we «etler» togruluq bayanlarnı körüng. «**Chünki bu dunyadiki barlıq ishlar, yeni ettiki hewes, közlerdiki hewes we hayatigha bolghan meghrurluqning hemmisi atidin kelgen emes, belki bu dunyadin bolghandur, xalas**» — oqurmenler dunyadıki ishlarning bu üch amilining (1) Sheytanning Hawa-anımlızning alдigha qoyghan üch xil ézitqu amiligha oxshash ikenlikini («Yar.» 3:6); (2) Sheytanning chöl bayawanda Eysa Mesihni sinighthandıki üch xil weswesisige oxshash ikenlikini bayqiyalaydu («Mat.» 4:1-11, «Luqa» 4:1-13ni körüng). ■ 2:17 Zeb. 90:9-10; Yesh. 40:6; 1Kor. 7:31; Yaq. 1:10; 4:14; 1Pét. 1:24.

saiti bolup qalghanliqi bizge melum. □ ■ 19 Ular arimizdin chiqtı, lékin ular eslide bizlerdin emes idi. Chünki eger bizlerdin bolghan bolsa, arimizda turiwergen bolatti. Lékin ularning héchqaysisining eslide bizdikilerdin bolmighanliqi pash qilin'ghanliqi üçhün ular arimizdin chiqip ketti. □ ■

20 Halbuki, siler bolsanglar Muqeddes Bolghuchidin kelgen mesihligüchi Rohtin nésip boldunglar we shuning üçhün siler

- 2:18 «**Eziz balilirim, zamanning axirqi saiti yétip keldi; we siler dejjalning axir zamanda kéléidighanlıqını anglichinglardek, emeliyyette bolsa hazırlarıñ özidila nurghun dejjallar meydan'gha chiqtı; buningdin zamanning axirqi saiti bolup qalghanliqi bizge melum**» — «dejjal» grék tilida «antixristos». Dejjal toghruluq «Dan.» 9-babtiki izahatlarnı, «Mat.» 24-bab we izahatlırını we «2Tés.» 2-bab we izahatlarnı, «Wehiy» 13-bab we «qoshumche söz»ni (dejjal toghruluq) körün. Bu ayette tilgha élin'ghan «nurghun dejjallar» Mesih we Uning telimige qarşılıq qıqqanlarning hemmisini körsitidu (19- we -22-ayetni körün). ■ 2:18 Mat. 24:5; 2Tés. 2:3. □ 2:19 «**Ular arimizdin chiqtı, lékin ular eslide bizlerdin emes idi. Chünki eger bizlerdin bolghan bolsa, arimizda turiwergen bolatti. Lékin ularning héchqaysisining eslide bizdikilerdin bolmighanliqi pash qilin'ghanliqi üçhün ular arimizdin chiqip ketti**» — «... eslide bizdikilerdin bolmighanliqi pash qilin'ghanliqi üçhün» — démek, Xuda terpidin béktilgen ish; shubhisizki, mushu «dejjallar» qérindashlarning kichik pélliqığha, shundaqla meghrurluqqa bolghan öchmenlikige chidimihan bolup, shu chaghda Xuda ularnı jamaetke pash qılısh üçhün ularnı öz meghrur tebiiyitining keynige kirishke qozghıghan; shuning bilen «ular arimizdin chiqip ketti». ■ 2:19 Zeb. 41:9; Ros. 20:30; 1Kor. 11:19.

hemme ishni bilisiler. □ ■ 21 Silerge bu xetni yizishimdiki seweb, silerning heqiqetni bilmigenlikinglar üçün emes, belki heqiqetni bilip, yalghanchiliqning heqiqettin kélép chiqmaydighanliqini bilgenlikinglar üçündür. 22 Emise, kim yalghanchi? Eysaning Mesih ikenlikini inkar qilghuchi kishi bulsa, u yalghanchidur. Ata we Oghulni inkar qilghuchi kishi özi bir dejjaldur. 23 Kimdekim Oghulni ret qilsa uningda Ata bolmaydu. Lékin Oghulni étirap qilsa, uningda Ata bolidu. □ ■

□ 2:20 «Muqeddes Bolghuchi» —Eysa Mesihni körsitudu. «Muqeddes Bolghuchidin kelgen mesihligüchi Rohtin nésip boldunglar» — «mesihligüchi Roh» dégen bu söz mushu yerde Muqeddes Rohni körsitudu; bu söz eslide Tewrat dewride padishahlarni, kahinlarni we bezide peyghemberlerni öz mensipige békítish we testiqlash üçün ularning beshigha quyulghan «muqeddes may»ni körsitetti («mesihligüchi may»); bu ish Tewratta «mesih qilish» yaki «mesihlesh» dep atilatti. Injil dewride Nasaretlik Eysa may bilen emes, belki Muqeddes Roh bilen «mesih qilin'ghan» («Mat.» 3:16, «Luqa» 3:22, 4:18, «Ros.» 10:38ni körün). Hazir Mesih eslide Özini «mesih qilghuchi Roh»ni, yeni Xudaning Muqeddes Rohini Özige étiqad qilghuchilargha ata qilidu; shuning bilen Injil dewride Tewrattiki «mesihlesh méyi»ning ademning beshigha quyulushining ornigha, «Mesihligüchi Roh», yeni Muqeddes Roh ademning roh-qelbining üstige kélép shu yerde makan tutidu. «Mesihligüchi Rohtin nésip boldunglar we shuning üçün siler hemme ishni bilisiler» — «siler hemme ishni bilisiler» yaki «siler hemme ademni bilisiler» yaki «hemminglar heqiqetni bilisiler». ■ 2:20 Zeb. 45:7; 133:2; 2Kor. 1:21; Ibr. 1:9. □ 2:23 «Kimdekim Oghulni ret qilsa uningda Ata bolmaydu. Lékin Oghulni étirap qilsa, uningda Ata bolidu» — grék tilida «Kimdekim Oghulni ret qilsa, u Atigha ige bolmaydu; lékin Oghulni étirap qilsa, u Atighimu ige bolidu» dégen sözler bilen ipadilinidu. ■ 2:23 Luqa 12:9; 2Tim. 2:12.

24 Siler bolsanglar, burundin anglap kéliwatqininglarni özünglarda dawamliq turghuziwéringlar. Burundin anglap kéliwatqininglar silerde dawamliq turiwerse, silermu dawamliq Oghul we Atida yashawatqan bolisiler; **25** we Uning bizge qilghan wedisi bolsa del shu — menggü hayatlıqtur.□

26 Silerni azdurmaqchi bolghanlarni nezerde tutup, bularni silerge yazdim; **27** Siler bolsanglar, siler Uningdin qobul qilghan mesihligüchi Roh silerde turiwéridu, siler héchkimning ögitishige mohtaj emessiler; belki ene shu mesihligüchi Roh silerge barlıq ishlar toghruluq ögitiwatqandek (U heqtur, héch yalghan emestur!) — hem ögetkendek, siler dawamliq Uningda yashaydighan bolisiler.□ ■

28 Emise, i eziz balilirim, dawamliq Uningda turup yashawéringlar. Shundaq qilsanglar, U herqachan qaytidin ayan bolghanda qorqmas bolimiz hem U kelginide Uning aldida héch xijalet bolup qalmaymiz. □ ■ **29** *Xudanıng heqqaniy ikenlikini*

□ **2:25 «we Uning bizge qilghan wedisi bolsa del shu — menggü hayatlıqtur»** — «Uning qilghan wedisi bolsa» — Xudanıng Özining wedisi yaki Eysanıng wedisini körsitudu; bizningche «U» 20-ayette tilgha élin'ghan «Muqeddes Bolghuchi»ni, yeni Eysanı körsetse kérek. □ **2:27 «siler bolsanglar, siler Uningdin qobul qilghan mesihligüchi Roh silerde turiwéridu»** — «Uningdin» mushu yerde Xudanıng Özini yaki Eysanı körsitudu; bizningche «U» yene 20-ayette tilgha élin'ghan «Muqeddes Bolghuchi»ni, yeni Eysanı körsetse kérek. **«Mesihligüchi Roh»** — 20-ayet we uningdiki izahatni körüng. ■ **2:27** Yer. 31:34; Ibr. 8:11. □ **2:28 «u herqachan qaytidin ayan bolghanda qorqmas bolimiz hem u kelginide uning aldida héch xijalet bolup qalmaymiz»** — «qorqmas» yaki «yüreklik». ■ **2:28** Mar. 8:38; 1Yuh. 3:2.

bilgenikensiler, heqqaniyliqqa emel qilghuchi-larning herbirining uning teripidin tughulghuchi ikenlikinimu bilsenglar kérek.□

3

Biz Xudaning perzentliri

¹ Qaranglar, Ata bizge shundaq chongqur méhir-muhebbet körsetkenki, biz «Xudaning eziz baliliri» dep atalduq — we biz heqiqetenmu shundaq. Bu dunya shu sewebtin bizni tonup yetmeyduki, chünki bu dunya Uni tonumidi.□ ■ ² Söyümlüklirim, biz hazır Xudaning eziz baliliridurmiz; kelgüsilde qandaq bolidighanlıqımız téxi ochuq ayan qilinmaghan. Biraq U *qaytidin* ayan qilin'ghanda, Uninggha oxshash bolidighanlıqımızni bilimiz; chünki shu

□ **2:29 «Xudaning heqqaniy ikenlikini bilgenikensiler»** — grék tilida «Uning heqqaniy ikenlikini bilgenikensiler». Mushu ayette Xudani körsitishi kérek, chünki ayetning kényinki qismida «Uningdin (Xudadin) tughulush» tilgha élinidu. **«heqqaniyliqqa emel qilghuchilarining herbirining Uning teripidin tughulghuchi ikenlikinimu bilsenglar kérek»** — «Uning teripidin tughulghuchi»: — démek, Xudaning perzenti, «qaytidin, yuqiridin tughulghan» kishini körsitudu. «Yh.» 3:1-21ni körüst. □ **3:1 «Bu dunya shu sewebtin bizni tonup yetmeyduki, chünki bu dunya Uni tonumidi»** — «Uni» Eysa Mesih yaki Xudaning Özini körsitudu. Bizningche Mesihni körsitudu («Yh.» 1:10ni körüst). ■ **3:1 Yuh. 1:12.**

chaghda biz Uning eynen Özini körimiz. □ ■ 3 We *Mesihge* ümid baghlighan herbir kishi U pak bolghandek özini paklimaqta. □

⁴ Gunah sadir qilghan kishi *Xudaning* qanunigha xilapliq qilghan bolidu. Chünki gunah sadir qilghanliq *Xudaning* qanunigha xilapliq qilghanliqtur. □ ■ ⁵ Halbuki, siler Uni gunahlarni élip tashlash üçün dunyagha kélip ayan qilin'ghan we shundaqla Uningda héchqandaq gunah yoqtur, dep

□ 3:2 «**Biraq U qaytidin ayan qilin'ghanda, Uningha oxshash bolidighanliqimizni bilimiz; chünki shu chaghda biz Uning eynen Özini körimiz**» — «U» — Eysa Mesihni körsitudu. Töwendiki izahatni körüng. «**U qaytidin ayan qilin'ghanda**» — mushu ayettiki «U» bizningche Eysa Mesihni körsitudu. Bezi alimlar ayetni bashqiche chüshinip: — «U» (démek, bizning kelgüside qandaq bolidighanliqimiz) ayan qilin'ghan...» dep qaraydu. Lékin bizningche rosul Yuhanna Mesihni ulughlashtiki herbir pursettin toluq paydilinidu, mushu yerdimu shundaq qilghan bolup, u yenia Mesihni körsetken. ■ 3:2 Yesh. 56:5; Mat. 5:12; Yuh. 1:12; Rim. 8:15, 18; 2Kor. 4:17; Gal. 3:26; 4:6; Fil. 3:21; Kol. 3:4. □ 3:3 «**we Mesihge ümid baghlighan herbir kishi U pak bolghandek özini paklimaqta**» — «Mesihge» grék tilida «Uningha». «...**U pak bolghandek özini paklimaqta**» — «U» mushu yerde belkim Mesihni körsitudu; yuqırıqi 2-ayet we izahatini körüng. □ 3:4 «**Gunah sadir qilghan kishi Xudaning qanunigha xilapliq qilghan bolidu. Chünki gunah sadir qilghanliq Xudaning qanunigha xilapliq qilghanliqtur**» — «Xudaning qanuni» grék tilida peqet «qanun» dep éytildi. Lékin közde tutulghini melum bir insanıq qanun emes, belki Xudaning qanunidur. Yuhannanıq mushu yerde közde tutqını belkim Musa peyghemberge chüshürülgen qanun bolupla qalmay, yene belkim herbir kishining wijdanida (az bolsun, köp bolsun) namayan qilin'ghan Xudaning qanunini körsetse kérek («Rim.» 2:13-15nimu körüng). Bu ayet bolsa 2:29diki sözlerning dawamidur. ■ 3:4 1Yuh. 5:17.

bilisiler.□ ■ 6 Uningda yashawatqan herbir kishi gunah sadir qilmaydu; kimdekim gunah sadir qilsa, Uni körmigen we Uni tonumighan bolidu.□

7 Eziz balilirim, héchkimning silerni aldishigha yol qoymanglar. Heqqaniyliqqa emel qilghuchi kishi U heqqaniy bolghinidek heqqaniydur.□ ■

8 Lékin gunah sadir qilghuchi Iblistindur. Chünki Iblis elmisaqtin tartip gunah sadir qilip kelmekte. Xudaning Oghlining dunyada ayan qilinishidiki meqset Iblisning emellirini yoqitishtur. 9 Xudadin tughulghuchi gunah sadir qilmaydu; Xudaning uruqi uningda orun alghachqa, u gunah sadir qilishi mumkin emes, chünki u Xudadin

-
- 3:5 «Halbuki, siler uni gunahlarni élip tashlash üchün dun-yagha kélip ayan qilin'ghan» — «Uni» Mesihni körsitidu. Ushbu ayet bilen munasiwetlik «Yh.» 1:29ni körüng. ■ 3:5 Yesh. 53:9,12; 2Kor. 5:21; 1Pét. 2:22; 1Tim. 1:15. □ 3:6 «Uningda yashawatqan herbir kishi gunah sadir qilmaydu; kimdekim gunah sadir qilsa, Uni körmigen we Uni tonumighan bolidu» — «gunah sadir qilsa,...» dégenlik shübhisiżki, ademning adettiki yürütş-turushini, gunah ilkidin chiqmay turghanlıqını körsitidu. 3:9 we «qoshumche söz»imizni körüng. □ 3:7 «Heqqaniyliqqa emel qilghuchi kishi u heqqaniy bolghinidek heqqaniydur» — «U» bizningche mushu yerde yene Mesihni körsitidu. Yuqiriqi 5-6-ayetni körüng. ■ 3:7 1Yuh. 2:29.

tughulghandur. □ ■ 10 Xudaning baliliri bilen Iblisning baliliri shuning bilen perqliniduki, kimdekim heqqaniyliqqa emel qilmisa we yaki öz qérindishigha méhir-muhebbet körsetmise Xudadin emestur.

11 Chünki siler desleptin anglap kéliwatqan xewer mana del shuki, bir-birimizge méhir-muhebbet körsitishimiz kérektur. ■ 12 U u rezildin bolghan, inisini öltürgen Qabilgha oxshash bolmaslıqımız kérek; u némisħqa inisini qetl qildi? Uning özining qilghanliri rezil, inisining qilghanliri heqqaniy bolghanlıqi üçhün shundaq qilghan. ■ 13 Shunga, i qérindashlar, bu dunya silerni öch körse, buninggħha heyran qalmanglar. ■ 14 Biz qérindashlarni söygenlikimizdin, ölümdin hayatliqqa ötkenlikimizni bilimiz. Öz qérindishini söymigüchi téxi ölümde turuwatidu. ■ 15 Qérindishigha öchmenlik qilghan kishi qatildur we héchqandaq qatilda menggülükk

□ 3:9 «Xudadin **tughulghuchi gunah sadir qilmaydu; Xudaning uruqi uningda orun alghachqa, u gunah sadir qilishi mumkin emes, chünki u Xudadin tughulghandur» — «Xudaning uruqi (yaki «nesli») uningdin orun alghachqa...» dégenlikte «Xudaning uruqi» Mesihning Özi yaki Uning söz-kalamini körsitudu. Bashqiche éytqanda, Mesih Eysanining tebiyyitini körsitudu, shundaqla Uning kishilerning rohidin orun alghanlıqını körsitudu. «Mat.» 13:1-23, «Yh.» 12:24, «Rim.» 4:15-17ni, 9:7-8 we «Gal.» 3:16ni körüng. Bu ayet togruluq «qoshumche söz»imiznimu körüng. ■ 3:9 1Pét. 1:23; 1Yuh. 5:18. ■ 3:11 Yuh. 13:34; 15:12; 1Yuh. 3:23. ■ 3:12 Yar. 4:8; Ibr. 11:4. ■ 3:13 Yuh. 15:18. ■ 3:14 1Yuh. 2:10.**

hayatning bolmaydighanlıqını bilisiler. □ ■

16 Biz shuning bilen méhir-muhebbetning néme ikenlikini bilimizki, u biz üçhün Öz jénini pida qıldı; shuningdek bizmu qérindashlirimiz üçhün öz jénimizni pida qilishqa qerzdardurmız. □ ■

17 Emma kimki bu dunyada mal-mülki turup, qérindishining mohtajlıqını körüp turup, uningga köksi-qarnini achmisa, bundaq kishide nedimu Xudanıng méhir-muhebbiti bolsun? □ ■ **18** Eziz balılırim, söz bilen we til bilen emes, belki emelde we heqiqette méhir-muhebbet körsiteyli. **19** Biz shundaq ishlar bilen özimizning heqiqettin bolghanlıqımıznı bileyleymiz we *Xudanıng* aldida qelbimizni xatirjem qılalaymız. □

□ **3:15** «Qérindishığa öchmenlik **qılghan kishi qatildur**» — «Mat.» 5:21-22ni körüng. «héchqandaq **qatilda menggülük hayatning bolmaydighanlıqını bilisiler**» — bu sözler héchbir qatil Xudanıng kechürümäge érishelmeydu, dégenlik emes. Mesilen «Mat.» 12:31, «1Kor.» 6:9-11ni körüng. ■ **3:15** Mat. 5:21; Gal. 5:21.

□ **3:16** «**Biz shuning bilen méhir-muhebbetning néme ikenlikini bilimizki, U biz üçhün Öz jénini pida qıldı...**» — «U» — Mesih, elwette. ■ **3:16** Yuh. 15:13; Ef. 5:2. □ **3:17** «**Emma kimki bu dunyada mal-mülki turup, qérindishining mohtajlıqını körüp turup...**» — «mal-mülük» mushu yerde, gréķ tilida «tirikchilik» bilen ipadilinidu. ■ **3:17** Qan. 15:7; Luqa 3:11; Yaq. 2:15.

□ **3:19** «**biz shundaq ishlar bilen özimizning heqiqettin bolghanlıqımıznı bileyleymiz we (Xudanıng) aldida qelbimizni xatirjem qılalaymız**» — «Xudanıng aldida qelbimizni xatirjem qılalaymız» gréķ tilida «uning aldida qelbimizni xatirjem qılalaymız». «...xatirjem **qılalaymız**» — yaki «qayıł qılalaymız». Démek, birsi «men Xudadınmu, emesmu?» dep gumanlan'ghan bolsa, özidin «mende méhir-muhebbet barmu-yoq?» dep sorisa we özining méhir-muhebbette yashawatqanlıqını körgen bolsa, «men heqiqeten Xudadın tughulghanmen» dep özini qayıł qılalaydu.

20 Shundaqtimu, mubada qelbimiz bizni yenila eyiblise, Xuda yenila qelbimizdin üstün we hemmini bilgüchidur. □

21 Söyümlüklim, eger qelbimiz bizni eyiblimise, Xudaning aldida yüreklik turimiz □ **22** we shundaqla Uningdin némini tilisek shuninggha érisheleymiz; chünki biz Uning emrlirige emel qilip, Uni xurseren qilidighan ishlarni qilimiz. ■ **23** We Uning emri shuki, uning Oghli Eysa Mesihning namigha étiqad qilishimiz hemde Uning bizge tapilighinidek bir-birimizge méhir-muhebbet körsitishimizdin ibarettur. □ ■ **24** Uning emrlirige emel qilidighan kishi *Xudada yashaydighan* we *Xudamu uningda yashaydighan* bolidu. Emdi Xudaning bizde yashaydighanlıqını bilginimiz bolsa, U bizge ata qilghan Rohtindur.□ ■

□ **3:20** «**Shundaqtimu, mubada qelbimiz bizni yenila eyiblise, Xuda yenila qelbimizdin üstün we hemmini bilgüchidur**» — bu ayette «qelbimiz» belkim «wijdanimiz»ni körsitudu. □ **3:21**

«Söyümlüklim, eger qelbimiz bizni eyiblimise, Xudaning aldida yüreklik turimiz» — bu ayette «qelbimiz» belkim yene «wijdanimiz»ni körsitudu. «**yüreklik turimiz**» — yaki «qorqmas turimiz».

■ **3:22** Yer. 29:12; Mat. 7:8; 21:22; Mar. 11:24; Luqa 11:9; Yuh. 14:13; 16:24; Yaq. 1:5; 1Yuh. 5:14. □ **3:23** «**hemde Uning bizge tapilighinidek bir-birimizge méhir-muhebbet körsitishimizdin ibarettur**» — «Uning bizge tapilighini» mushu yerde bizningche Xudaning Özining (Mesih arqliq) bizge tapilighinini körsitudu.

■ **3:23** Law. 19:18; Mat. 22:39; Yuh. 6:29; 13:34; 15:12; 17:3; Ef. 5:2; 1Tés. 4:9; 1Pét. 4:8; 1Yuh. 4:21. □ **3:24** «**Uning emrlirige emel qilidighan kishi Xudada yashaydighan...**» — grék tilida «Uning emrlirige emel qilidighan kishi Uningda yashaydighan...». «**...we Xudamu uningda yashaydighan bolidu**» — grék tilida «we Umu uningda yashaydighan bolidu». ■ **3:24** Yuh. 14:23; 15:10; 1Yuh. 4:12.

4

Saxta peyghemberlerdin hezer eylenglar

1 Söyümlüklirim, herbir «wehiy qilghuchi» rohlarning hemmisigila ishiniwermenglar, belki bu rohlarning Xudadin kelgen-kelmigenlikini perqlendürüş üchün ularni sinanglar. Chünki nurghun saxta peyghemberler dunyadiki jay-jaylarga peyda boldi. □ ■ **2** Xudaning Rohini mundaq perqlendüreleysiler: Eysani, yeni dunyagha insaniy tende kelgen Mesihni étirap qilghuchi herbir roh Xudadin bolidu; **3** we dunyagha insaniy tende kelgen Eysa Mesihni étirap qilmaydighan roh Xudadin kelgen emes. Bundaqlarda eksiche dejjalning rohi

□ **4:1** «Söyümlüklirim, herbir «wehiy qilghuchi» rohlarning hemmisigila ishiniwermenglar» — ««wehiy qilghuchi» roh» belkim étiqadching Öz wujudigha yéqin kélip «sanga wehiy qilmen» deydighan rohni, yaki éhtimalgha eng yéqin bolghini étiqadchilarning yénigha kelgen yaki hetta jamaetning öz ichidin turup «Men silerge Xudaning wehiyini hazır yetküzimen» dégúchilerni körsitudu; ayetning ikkinchi qismi del mushu «saxta peyghemberler»ni körsitudu.

■ **4:1** Yer. 29:8; Mat. 7:15,16; 24:4, 5, 24; 1Kor. 14:29; Ef. 5:6; Kol. 2:18; 2Pét. 2:1; 2Yuh. 7. □ **4:2** «Eysani, yeni dunyagha insaniy tende kelgen Mesihni étirap qilghuchi herbir roh...» — «insaniy tende» (yaki «insan ténde») grék tilida «ette» bilen bildürilidu. «Eysani, yeni dunyagha insaniy tende kelgen Mesihni étirap qilghuchi herbir roh Xudadin bolidu» — mushu ayette déyilgen «roh» melum insanning aghzi arqliq gep qiliwatidu, elwette. Halqılıq mesile: — melum birsi jamaette söz qılıp «Xudaning wehiyini silerge yetküzimen» dése, biraq «insaniy tende kelgen Eysa Mesih»ni étirap qilmisa, emdi uningda söz qılıdighan roh Xudaning Rohi emes, belki jin-sheytanlarning biri yaki bu kishining özining Xuda bilen qarshılıshidighan insaniy roh bolidu, xalas.

ishleydu; siler bu rohning kélidighanliqi toghruluq anglichanidinglar we derweqe u hazir dunyada peyda boldi. □ ■

4 Ey eziz balilirim, siler bolsanglar Xudadin bolghansiler we ularning üstdin ghalib keldinglar; chünki silerde Turghuchi bu dunyada turghuchidin üstündur. □ **5** Ular bolsa bu dunyagha mensup; shunga ular bu dunyaning sözlirini qilidu we bu dunyadikiler ulargha qulaq salidu. □ **6** Biz bolsaq Xudadin bolghanmiz; Xudani tonughan kishi bizning sözlirimizni anglaydu. Xudadin bolmigan kishi bolsa bizning sözlirimizni anglimaydu. Mana buningdin Heqiqetning Rohi

-
- **4:3 «we dunyagha insaniy tende kelgen Eysa Mesihni étirap qilmaydigan roh Xudadin kelgen emes»** — shu waqtarda, beziler Eysa Mesihni «heqiqiy insan emes, belki insanning sheklide namayan bolghan bir xil roh, xalas» dégen yalghan telim tarqalghanidi. «...Bundaqlarda eksiche dejjalning rohi ishleydu; siler bu rohning kélidighanliqi toghruluq anglichanidinglar we derweqe u hazir dunyada peyda boldi» — oqurmenlarning éside barki, «dejjal»ning menisi «Mesihge qarshi» hem «Mesihning ornini talashquchi»dur (yuqiridiki 2:18, 2:20 we izahatlarni körung). ■ **4:3** 2Tés. 2:7; 1Yuh. 2:18, 22. □ **4:4 «Ey eziz balilirim, siler bolsanglar Xudadin bolghansiler we ularning üstdin ghalib keldinglar»** — «ular» mushu yerde saxta peyghemberlerni we telim bergüchilerni körsitudu. «chünki silerde Turghuchi bu dunyada turghuchidin üstündur» — «silerde Turghuchi» Muqeddes Rohni, «bu dunyada turghuchi» Iblisni körsitudu. □ **4:5 «Ular bolsa bu dunyagha mensup; shunga ular bu dunyaning sözlirini qilidu we bu dunyadikiler ulargha qulaq salidu»** — «ular bu dunyaning sözlirini qilidu» yaki «ular bu dunyadin sözleydu» yaki «ular bu dunya toghruluq sözleydu».

bilen ézitquluqning rohini perq ételeymiz. □ ■

Xuda Özi méhir-muhebbettur

7 I söyümlüklirim, bir-birimizge méhir-muhebbet körsiteyli; chünki méhir-muhebbetning özi Xudadindur we méhir-muhebbet körsetküchining herbiri Xudadin tughulghan bolidu we Xudani tonuydu. **8** Méhir-muhebbet körsetmigüchi kishi Xudani tonumighan bolidu; chünki Xuda Özi méhir-muhebbettur. **9** Xudaning méhir-muhebbiti bizde shuning bilen ashkara boldiki, Xuda bizni Uning arqiliq hayatqa érishsun dep birdinbir yégane Oghlini dunyagha ewetti. ■ **10** Méhir-muhebbet del shuningdin ayanki, bizlerning Xudani söyginimiz bilen emes, belki U Özi bizni söyüp gunahlirimizning jazasini kötürgüchi kafaret bolushqa Öz Oghlini ewetkini bilen ayandur. ■

11 I söyümlüklirim, Xuda bizge shu qeder méhir-muhebbet körsetken yerde, bizmu bir-birimizge méhir-muhebbet körsitishke qerzdardurmiz.

12 Héchkim héchqachan Xudani körgen emes; lékin bir-birimizge méhir-muhebbet körsetsek, Xuda bizde yashaydu we uning méhir-muhebbiti bizde kamaletke yetken bolidu. ■ **13** Biz bizning Uningda yashawatqanlıqımızni we Uning bizde

□ **4:6** «**Mana buningdin Heqiqetning Rohi bilen ézitquluqning rohini perq ételeymiz**» — «Heqiqetning Rohi» Muqeddes Rohni, «ézitquluqning rohi» Sheytanning özi yaki jirlarni körsitudu. ■ **4:6**
Yuh. 8:47; 10:27. ■ **4:9** Yuh. 3:16; Rim. 5:8. ■ **4:10** Rim. 3:24, 25; 2Kor. 5:19; Kol. 1:19; 1Yuh. 2:2. ■ **4:12** Mis. 33:20; Qan. 4:12; Yuh. 1:18; 1Tim. 1:17; 6:16; 1Yuh. 3:24.

yashawatqanlıqını shuningdin bilimizki, U Öz Rohini bizge ata qilghan. □ ¹⁴ Biz shuni körgen we shundaqla shuningha guwahlıq bérímizki, Ata Oghulni dunyagha qutquzghuchi bolushqa ewetti. ¹⁵ Eger kimdekim Eysani Xudanıng Oghlı dep étirap qilsa, Xuda uningda, umu Xudada yashaydu. ¹⁶ Biz bolsaq Xudanıng bizge bolghan méhir-muhebbitini tonup yettuq, shundaqla uningha tolimu ishenduq. Xuda Özi méhir-muhebbettur we méhir-muhebbette yashighuchi kishi Xudada yashaydu, Xudamu uningda yashaydu. ¹⁷ Mushundaq bolghanda, méhir-muhebbet bizde mukemmellishidu; shuning bilen biz soraq künide xatirjem-qorqmas bolalaymız. Chünki Eysa qandaq boluwatqan bolsa bizmu hazır bu dunyada shundaq boluwatimız. □ ¹⁸ Méhir-muhebbette qorqunch yoqtur; kamil méhir-muhebbet qorqunchni heydep yoqqa chiqiridu. Chünki qorqunch Xudanıng jazasi

-
- **4:13 «Biz bizning Uningda yashawatqanlıqımızni we Uning bizde yashawatqanlıqını shuningdin bilimizki, U Öz Rohini bizge ata qilghan»** — «U Öz Rohini bizge ata qilghan» grék tilida «U Öz Rohidin bizge ata qilghan» bilen ipadilinidu.
 - **4:17 «shuning bilen biz soraq künide xatirjem-qorqmas bolalaymız»** — «soraq künü» yaki «qiymet künü». Oqurmenlarning éside bolsunki, «qiymet künü»ni etraplıq chüshinish üçhün Tewrat-Injilda uning toghrisidiki köp tepsilatlar bar. **«Chünki Eysa qandaq boluwatqan bolsa bizmu hazır bu dunyada shundaq boluwatimız»** — grék tilida «Chünki U qandaq boluwatqan bolsa bizmu hazır bu dunyada shundaq boluwatimız». Démek, biz bu dunyada Eysadek adil, heqqaniy, rastchil, kemter, méhriban, muhebbetlik....bolimiz. Tekitlen'gini «bu dunyada» — chünki bu dunyada undaq bolush pejet Xudanıng méhir-shepqiti we toluq küch-qudrıti bolsa andin mumkin bolidu.

bilen baghlinishliqtur; qorqunchi bar kishi méhir-muhebbette kamaletké yetküzülgén emestur. □

19 Biz méhir-muhebbet körsitimiz, chünki Xuda aldi bilen bizge méhir-muhebbet körsetti. **20** Eger birsi «Xudani söyimen» dep turup, qérindishiga öchmenlik qilsa, u yalghanchidur. Chünki köz aldidiki qérindishini söymigen yerde, körüp baqmighan Xudani qandaqmu söysun? ■

21 Shunga bizde Uningdin: «Xudani söygen kishi qérindishinimu söysun» dégen emr bardur. ■

5

Étiqad «bu dunya»ning üstidin ghelibe qilidu

1 Eysanıng Mesih ikenlikige ishen'gen herbir kishi Xudadin tughulghan bolidu; we tughdurghuchi *Atini* söyidighan herbir kishi Uningdin tughulghuchinimu söyidu. □ ■ **2** Biz özimizning Xudanıng balılırını söyidighanlıqımızni shuningdin bilimizki, Xudani söyüp, Uning emrlirige emel qılıshımızdır. **3** Xudani söyüşh Uning emrlirige emel qılış demektür; we Uning emrliride turmaq éghir ish emestur. ■ **4** Chünki Xudadin tughul-

□ **4:18** «Méhir-muhebbette qorqunch yoqtur; kamil méhir-muhebbet qorqunchni heydep yoqqa chiqiridu» — yaki «méhir-muhebbet mukemmel bolsa, qorqunchni heydep yoqqa chiqiridu». ■ **4:20** 1Yuh. 2:4. ■ **4:21** Law. 19:18; Mat. 22:39; Yuh. 13:34; 15:12; Ef. 5:2; 1Tés. 4:9; 1Pét. 4:8; 1Yuh. 3:23. □ **5:1** «...we tughdurghuchi (*Ata*)ni söyidighan herbir kishi uningdin tughulghuchinimu söyidu» — bu söz belkim shu dewrdiki bir temsil bolushi mumkin idi. «Uningdin tughulghuchi»lar étiqadchi qérindashlarnı körsitidu. ■ **5:1** Yuh. 1:12. ■ **5:3** Mat. 11:29,30; Yuh. 14:15; 15:10.

ghanlarning hemmisi bu dunya üstdin ghelibe qilidu; we dunyaning üstdin ghelibe qilghuchi kūch — del bizning étiqadimizdur. □ ■ 5 Bu dunyaning üstdin ghelibe qilghuchi zadi kimler? Peqet Eysani Xudanining Oghli dep étiqad qilghuchilar emesmu? ■

6 U bolsa su we qan arqiliq kelgen zat, yeni Eysa Mesihdur; Uning kélishi peqet su bilenla emes, belki qan bilenmu idi. We bu ishlargha guwahliq bergüchi bolsa Rohtur, chünki Roh Özi heqiqettur. □ 7 Chünki Uning togruluq üch guwahliq bergüchi bar: — □ 8 bular Roh, su we qandin ibarettur. Bu üchining *guwahliqi* birdur.

□ 5:4 «Chünki Xudadin tughulghanlarning hemmisi bu dunya üstdin **ghelibe qilidu; we dunyaning üstdin ghelibe qilghuchi kūch — del bizning étiqadimizdur**» — «bu dunya» mushu yerde Xudagha qarshi chiqidighan pütkül dunyadiki étiqadsizlarni körsitudu, elwette. Chünki emeliyyete «bu dunyadikiler» Sheytanining ilkide merkezleshken, Xudagha qarshi bir tüzümdur. ■ 5:4
Yuh. 16:33. ■ 5:5 1Kor. 15:57; 1Yuh. 4:15. □ 5:6
«**U bolsa su we qan arqiliq kelgen zat, yeni Eysa Mesihdur; Uning kélishi peqet su bilenla emes, belki qan bilenmu idi. We bu ishlargha guwahliq bergüchi bolsa Rohtur, chünki Roh Özi heqiqettur**» — «Roh» — Xudanining Muqeddes Rohini körsitudu. Bu ayetning mezmuni birnechche saxta telimge qarita reddiye bérishtur. Muellip qet'iylik bilen shuni ispatlimaqchiki: (1) Eysa Mesih heqiqiy insan bolup tughuldi; (2) heqiqiy insan bolup, Yehya peyghember teripidin suda chömöldürüldi; (3) heqiqiy insan bolup kréste öldi. Bu reddiyining tepsilatliri üstide «qoshumche söz»imizde sel toxtilimiz. □ 5:7 «**Chünki Uning togruluq üch guwahliq bergüchi bar...**» — «Uning togruluq» — Mesih togruluq.

□ 9 Eger biz insanlarning guwahliqini qobul qilsaq, Xudaning guwahliqi bularningkidin üstündür. Xuda Öz Oghli toghrisida shundaq guwahliq bergen — 10 (Xudaning Oghligha étiqad qilghan kishining ichide shu guwahliq bardur; biraq Xudagha ishenmigen kishi Uni yalghanchi qilghan bolidu, chünki U Xudaning Öz Oghlini testiqlighan guwahliqigha ishenmigen) ■ 11 guwahliq del shudurki, Xuda bizge menggülük hayatni ata qildi we bu hayatliq Uning Oghlididur. ■ 12 Shunga Oghulgha ige bolghan kishi hayatliqqa ige bolghan bolidu; Xudaning Oghligha ige bolmighan kishi hayatliqqa ige bolmighan bolidu.

Menggülük hayat

13 Men bularni Xudaning Oghlining namigha étiqad qilghan silerge silerning menggülük hayatqa ige bolghanliqinglarni bilishinglar üçün yazdim. ■ 14 We bizning Uninggha bolghan toluq ishench-xatirjemlikimiz shundaqki, Uning iradisige muwapiq herqandaq bir ishni tilisek, U bizni anglaydu. ■ 15 Uni hernéme tiligini-

□ 5:8 «**bular Roh, su we qandin ibarettur. Bu üchinинг guwahliqi birdur**» — bu ayet togruluq we 6-7-ayetler üstide «qoshumche söz»imizde toxtilimiz. Bir’az kona köchürülmilerde: — «Chünki U togruluq ershte üch guwahliq bergüchi bar: Bular Ata, Kalam we Muqeddes Rohtur; bu üchi birdur. (8) Yer yüzide üch guwahliq bergüchi bar: Bular Roh, su we qandin ibarettur. Bu üchinинг guwahliqi oxshashtur» déyilidu. ■ 5:10 Yuh. 3:36; Rim. 8:16; Gal. 4:6. ■ 5:11 Yuh. 1:4. ■ 5:13 Yuh. 20:31. ■ 5:14 Yer. 29:12; Mat. 7:8; 21:22; Mar. 11:24; Luqa 11:9; Yuh. 14:13; 15:7; 16:24; Yaq. 1:5; 1Yuh. 3:2.

mizni anglaydu dep bilgenikenmiz, duayimizda
Uningdin tiliginimizge érishtuq, dep bilimiz.

16 Birsi qérindishining ölümge mehkum qilmaydighan bir gunah sadir qilghanlıqını körse, uning üçün dua qilsun; we Xuda ölümge mehkum qilmaydighan gunah sadir qilghanlar üçün uningha hayatlıq ata qılıdu. Ölümge mehkum gunahmu bardur. Uning toghrisidin tili sun, démeyen. □ ■**17** Hemme heqqaniyetsizlik gunah tur; we ölümge mehkum qilmaydighan gunahmu bar. ■ **18** Xudadin tughulghuchining gunah sadir qilmaydighanlıqını bilimiz; chünki eslide Xudadin tughulghan Zat bundaq kishini qoghdap qalıdu we ashu rezil uningha tégelmeydu.

□ **5:16** «Birsi qérindishining ölümge mehkum qilmaydighan bir gunah sadir qilghanlıqını körse, uning üçün dua qilsun; we Xuda ölümge mehkum qilmaydighan gunah sadir qilghanlar üçün uningha hayatlıq ata qılıdu. Ölümge mehkum gunahmu bardur. Uning toghrisidin tili sun, démeyen» — «we Xuda ölümge mehkum qilmaydighan gunah sadir qilghanlar üçün uningha hayatlıq ata qılıdu» yaki «we Xuda ulargha (yeni gunah sadir qilghanlargha) hayatlıq ata qılıdu». «Ölümge mehkum gunah» toghruluq «Qoshumche söz»imizni körtüng. ■ **5:16** Chöl. 15:30; 1Sam. 2:25; Mat. 12:31; Mar. 3:29; Luqa 12:10; Ibr. 6:4; 10:26; 2Pét. 2:2. ■ **5:17** 1Yuh. 3:4.

□ ■ 19 Emdi özimizning Xudadin bolghanlıqımız özimizge melum; emma pütkül dunya bolsa u rezilning ilkididur. 20 Yene bizge melumki, Xudanıng Oghli dunyagha keldi we Heqiqiy Bolghuchini tonushımız üçün könglimizni yorutti; we biz Heqiqiy Bolghuchining Özide, yeni Uning Oghli Eysa Mesihde yashawatımız. U bolsa heqiqiy Xuda we menggülük hayatlıqtur! □ ■
 21 Eziz balılırim, özünglarnı herqandaq butlardın saqlanglar. □

□ 5:18 «Xudadin **tughulghuchining gunah sadir qilmay-dighanlıqını bilimiz; chünki eslide Xudadin tughulghan Zat bundaqtı kishini qoghdap qalidu we ashu rezil uningha tégelmeydu» — bizningche «eslide Xudadin tughulghan Zat» Eysa Mesihni körsitudu. MUSHU yerde «tughulghan» belkim Mesihning insan bolushqa tughulushını körsitishi kérek. Bashqa ikki xil terjimişi bar: (1) «Xudadin tughulghuchi bolsa (yeni, étiqadchi), U (Xuda) uni qoghdap qalidu; (2) Xudadin tughulghuchi özini qoghdap qalidu». «ashu rezil» — Iblisni körsitudu. ■ 5:18 1Yuh. 3:9. □ 5:20 «we biz **Heqiqiy Bolghuchining özide, yeni Uning Oghli Eysa Mesihde yashawatımız**» — «heqiqiy bolghuchi» Xudani körsitudu. «U bolsa heqiqiy Xuda we menggülük hayatlıqtur!» — Eysa Mesihni körsitudu (muqeddes yazmilardıki héchqandaq yerlerde «Xuda hayatlıq» déyilmeydu, lékin köp yerlerde «Eysa Mesih hayatlıqtur», déyilidu. Mesilen «Yh.» 11:25, 14:6). ■ 5:20 Yesh. 9:5; 44:6; 54:5; Luqa 24:45; Yuh. 20:28; Rim. 9:5; 1Tim. 3:16. □ 5:21 «**Eziz balılırim, özünglarnı herqandaq butlardın saqlanglar**» — «butlar» shübhisizki, mushu yerde peqet oyma butlarnı yaki quyma butlarnıla emes, belki étiqadchilarıning qelbide Xudanıng ornını talishidighan herqandaq nerse yaki ishtur. Mesilen, «Kol.» 3:5ni körüng.**

**Muqeddes Kalam (latin yéziq)
The Holy Bible in the Uyghur language, written in
Latin script**

Copyright © 2010 Mukeddes Kalam - Uyghur Bible Translation Committee

Language: Uyghur tili (Uyghur)

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2021-09-11

PDF generated using Haiola and XeLaTeX on 11 Nov 2022 from source files dated 12 Sep 2021

b6bd0959-14d2-5233-b340-6f210a8f13c5